



# बाइबल अनुवाद समीक्षकहरूको गाइड

## परमेश्वरका पुत्रको सिद्धान्त

तिमोथी एफ. नेव, पीएचडी - निर्देशक

टम वारेन, डी.मि. - विषयवस्तु लेखक

जोन हचकिन्स, एम. ए. - विषयवस्तु लेखक

सुज्यान कुइजलिए, एम. ए. - विषयवस्तु लेखक

तबिता प्राइस्, बि.ए. - विषयवस्तु लेखक र सम्पादक

डिसेम्बर २०१८

सकारात्मक भनाइ .....	३
मत्ती ३:१६-१७ .....	४
मत्ती ४:१-७ .....	५
मत्ती १४:२२-३३ .....	७
मत्ती १७:२-७ .....	९
लूका १:२६-३८ .....	११
लूका १०:२१-२२ .....	१४
यूहन्ना ३:१६-१८ .....	१६
यूहन्ना ५:१६-२३ .....	१८
यूहन्ना १०:२५-३९ .....	२१
रोमी १:१-४ .....	२६
रोमी ५:८-१० .....	२८
१ कोरिन्थी १५:२०-२८ .....	३०
कलस्सी १:१३-२० .....	३४
१ यूहन्ना २:२२-२४ .....	३८
१ यूहन्ना ५:५-१३ .....	४०

यो गाइड सुरु गर्नुभन्दा पहिले प्रयोगकर्ताको निर्देशन पुस्तिका पढ्नुहोस् ।

यदि यो गाइडको बारेमा तपाईंसँग केही प्रश्नहरू वा टिप्पणीहरू छन् भने कृपया हामीलाई यसमा ईमेल गर्नुहोस्:

[translation\\_services@wycliffeassociates.org](mailto:translation_services@wycliffeassociates.org)

## सकारात्मक भनाइ

- “परमेश्वरको पुत्र” वाक्यांशले येशूलाई जनाउँछ, जो मानिस रूपमा यस संसारमा आउनुभयो । उहाँलाई प्रायः पुत्र भनेर पनि जनाइन्छ ।
- परमेश्वर तीन व्यक्ति हुनुहुन्छः पिता परमेश्वर, पुत्र परमेश्वर, र पवित्र आत्मा परमेश्वर । यी प्रत्येक व्यक्ति पूर्ण र समान परमेश्वर हुनुहुन्छ तर पनि एउटै परमेश्वर हुनुहुन्छ । यो एउटा रहस्य हो जुन मानिसहरूले पूर्ण रूपमा बुझ्न सक्दैन ।
- पिता, पुत्र र पवित्र आत्माका समान चरित्र छन् ।
- “परमेश्वरको पुत्र” वाक्यांशले पुत्र परमेश्वरलाई जनाउँछ जो मुक्तिदाता र ख्रीष्टको हुनको निमित्त मानिसको रूपमा यस संसारमा आउनुभयो । उहाँको नाम येशू हो ।
- मानिसका छोराछोरीभन्दा भिन्न, पुत्र सधैं हुनुहुन्थ्यो ।
- आदिमा, पुत्र पिता र पवित्र आत्मसँगै संसार सृष्टि गर्नमा सक्रिय हुनुहुन्थ्यो ।
- पिताले पुत्र (येशू) लाई संसारमा पठाउनुभयो अनि पिता र पुत्रले आफ्ना मानिसहरूकहाँ पवित्र आत्मा पठाउनुभयो ।
- येशू परमेश्वरका पुत्र हुनुभएकोले उहाँ आफ्ना पितालाई प्रेम गर्नुहुन्छ र आज्ञापालन गर्नुहुन्छ र उहाँका पिताले पनि उहाँलाई प्रेम गर्नुहुन्छ ।
- पिता, पुत्र र पवित्र आत्मा समान रूपमा परमेश्वर भएतापनि प्रायःजसो नयाँ करारमा “परमेश्वर” ले “परमेश्वर पिता” लाई जनाउँछ ।

(टेबिल अर्को पानाबाट सुरु हुन्छ ।)

## मत्ती ३:१६-१७

पृष्ठभूमि: यस खण्डमा बप्तिस्मा दिने यूहन्ना प्रचार गर्दै र यर्दन नदीमा मानिसहरूलाई बप्तिस्मा दिंदै थिए। येशू यूहन्नाकहाँ आउनुभयो लाकि यूहन्नाले उहाँलाई बप्तिस्मा दिऊन्।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस्।	<input type="checkbox"/> येशूको बप्तिस्मा भएपछि परमेश्वरका आत्मा ढुकुरजस्तै गरी तल झर्नुभयो र उहाँमाथि बस्नुभयो।  <input type="checkbox"/> स्वर्गबाटको आवाजले भन्यो, “यिनी मेरा अति प्रिय पुत्र हुन्। म यिनीसँग अति प्रसन्न छु।”	
<b>विशेष प्रश्नहरू</b>		
येशू पानीबाट बाहिर निस्कनुहुँदा उहाँले के देख्नुभयो? ( ३:१६)	उहाँले परमेश्वरका आत्मा ढुकुरजस्तै गरी तल झर्दै गर्नुभएको देख्नुभयो।	
परमेश्वरका आत्मा तल झर्नुभएपछि उहाँले के गर्नुभयो? ( ३:१६)	उहाँ येशूमाथि बस्नुभयो।	
येशू पानीबाट बाहिर निस्कनुभएपछि स्वर्गबाटको आवाजले के भन्यो? ( ३:१७)	आवाजले भन्यो, “यिनी मेरा अति प्रिय पुत्र हुन्। म यिनीसँग अति प्रसन्न छु।”	
तपाईंको विचारमा त्यो बोल्ने आवाज कसको थियो? ( ३:१७)	परमेश्वर पिताको आवाज	
परमेश्वर पिताले “यिनी मेरा अति प्रिय पुत्र हुन्।” भनी भन्नुहुँदा उहाँले कसको बारेमा भन्दै हुनुहुन्थ्यो? ( ३:१७)	उहाँ येशूको बारेमा बताउँदै हुनुहुन्थ्यो।	

## मत्ती ४:१-७

पृष्ठभूमि: येशूको भर्खर बप्तिस्मा भएको थियो । यस खण्डमा भएको घटना त्यसपछि तुरुन्तै भएको थियो ।

प्रश्न	सही उत्तर	टिप्पणीहरू
<b>सारांश खण्ड</b>		
यो पदको सारांश बताउनुहोस् ।	<input type="checkbox"/> पवित्र आत्माले येशूलाई उजाड-स्थानमा डोच्याउनुभयो । <input type="checkbox"/> उहाँ उपवास बस्नुभयो र उहाँ भोकाउनुभयो । <input type="checkbox"/> दुष्टले ढुङ्गाहरूलाई रोटी बनाउन र मन्दिरको सबैभन्दा अग्लो ठाउँबाट हाम फाल्नलाई येशूको परीक्षा गर्‍यो । <input type="checkbox"/> येशूले दुवै पटक धर्मशास्त्रबाट उद्धृत गर्नुभयो	
<b>विशेष प्रश्नहरू</b>		
दुष्टले येशूलाई पहिले के गर्न परिक्षित गर्‍यो? (४:३)	दुष्टले येशूलाई ढुङ्गाहरूलाई रोटी बन्ने आज्ञा दिन भनी परिक्षित गर्‍यो ।	
येशूले कसरी प्रतिक्रिया दिनुभयो? (४:४)	केवल रोटीले मात्र बाँच्दैन, तर परमेश्वरको वचनद्वारा बाँच्छ भनी लेखिएको कुराबाट येशूले उद्धृत गर्नुभयो ।	
तपाईंको विचारमा परमेश्वरको वचनद्वारा बाँच्नु भन्नुको अर्थ के हो?	यसको अर्थ परमेश्वरको वचनमा विश्वास गर्नु र यो पालन गर्नु हो ।	
त्यसपछि दुष्टले येशूलाई के गर्न परिक्षित गर्‍यो? (४:६)	दुष्टले येशूलाई मन्दिरको सबैभन्दा अग्लो ठाउँबाट हाम फाल्नलाई परीक्षा गर्‍यो ।	
येशूले कसरी प्रतिक्रिया दिनुभयो? (४:७)	परमप्रभु परमेश्वरलाई परीक्षा नगर भनी लेखिएको कुराबाट येशूले उद्धृत गर्नुभयो ।	

## मत्ती ४:१-७ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा येशूले उद्धृत गर्नुभएको वचन कहाँ लेखिएको थियो? (४:४-७)	ती धर्मशास्त्रमा लेखिएका थिए -बाइबलको एक भाग जसलाई अहिले हामी पुरानो करार भन्छौं ।	
दुष्टले येशूलाई पहिलो चोटि दुई पटक परिक्षा गर्दा कुन कुरा उस्तै थियो? (४:३,६)	दुवै पटक दुष्टले, “यदि तपाईं परमेश्वरका पुत्र हुनुहुन्छ भने” भन्यो ।	
तपाईंको विचारमा के येशूले ढुङ्गाहरूलाई रोटी बनाउन सक्नुहुन्थ्यो ? तपाईंलाई किन त्यस्तो लाग् ?	येशूले त्यो गर्न सक्नुहुन्थ्यो किनभने उहाँ परमेश्वरका पुत्र हुनुहुन्थ्यो ।	
येशूले कसलाई र के पालन गर्नुभयो? ( ४:४,७)	येशूले परमेश्वर र उहाँको वचनलाई पालन गर्नुभयो ।	

## मत्ती १४:२२-३३

पृष्ठभूमि: येशू र उहाँका चेलाहरू गालील समुद्र नजिकको उजाड-स्थानमा हुनुहुन्थ्यो । येशूले भखैरै त्यहाँ मानिसहरूको ठूलो भीडलाई सिकाउनुभएको थियो र आश्चर्य किसिमले तिनीहरू सबैलाई रोटी र माछा खानलाई दिनुभएको थियो

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डको सारांश बताउनुहोस् ।	<input type="checkbox"/> येशूका चेलाहरू डुङ्गामा चढे र समुद्रमा गए । <input type="checkbox"/> त्यहाँ बतास चल्यो । <input type="checkbox"/> येशू समुद्रमा हिँड्दै आफ्ना चेलाहरूकहाँ जानुभयो । <input type="checkbox"/> पत्रुस येशूकहाँ जान पानीमा हिँडे तर उनी डुब्न थाले । <input type="checkbox"/> येशूले पत्रुसलाई बचाउनुभयो र उहाँहरू डुङ्गामा जानुभयो <input type="checkbox"/> बतास रोकियो <input type="checkbox"/> चेलाहरूले येशूको आराधना गरे ।	
<b>विशेष प्रश्नहरू</b>		
चेलाहरू डुङ्गामा हुँदा के भयो? ( १४:२४)	बतास शक्तिशाली रूपमा तिनीहरूको विपरित चलिरहेको थियो र छालहरूले डुङ्गालाई धकेलिरहेको थियो ।	
येशूले के अचम्मको काम गर्नुभयो? ( १४:२५)	येशू पानी माथि हिँडेर तिनीहरूतर्फ जानुभयो ।	
तपाईंको विचारमा समुद्रमाथि हिँडिरहेको मानिस भूत थियो भनी चेलाहरूले किन सोचे?	सायद तिनीहरूले यसो सोचे किनभने मानिसहरूको शरीर हुन्छ र समुद्रमाथि हिँड्न सक्दैन ।	

## मत्ती १४:२२-३३ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
येशू नै साँच्चै पानीमाथि हिडिरहेको मानिस थियो भनी देखाउन पत्रुसले उहाँलाई के गर्न भने?	पत्रुसले आफूलाई येशूकहाँ पानीमा आउनलाई भन्न उहाँलाई आग्रह गरे ।	
पत्रुस पानीमा हिडिरहँदा उनले बतास देखेपछि के भयो? ( १४:३०)	पत्रुस डराए र डुब्न थाले ।	
पत्रुस डुब्न लाग्दा तिनले के गरे?	उनले चिच्छ्याउँदै भने, “प्रभु, मलाई बचाउनुहोस् !”	
येशूले पत्रुसलाई कसरी बचाउनुभयो ? ( १४:३१-३२)	येशूले पत्रुसलाई समात्नुभयो र उहाँहरू डुङ्गामा जानुभयो	
येशू र पत्रुस डुङ्गामा जानुभएपछि के भयो? ( १४:३२)	बतास रोकियो ।	
चेलाहरूले कसरी प्रतिक्रिया दिए? ( १४:३३)	तिनीहरूले येशूको आराधना गरे र भने, “साँच्चै तपाईं परमेश्वरका पुत्र हुनुहुन्छ ।”	
यस खण्डको कुन घटनाले येशू परमेश्वरका पुत्र हुनुहुन्थ्यो भनी चेलाहरूलाई देखायो?	<ul style="list-style-type: none"> <li>● येशू समुद्रमा हिँड्नुभयो ।</li> <li>● येशूले पत्रुसलाई समुद्रमा हिँड्ने बनाउनुभयो ।</li> <li>● येशूले बतासलाई राक्नुभयो ।</li> </ul>	



## मत्ती १७:२-७

पृष्ठभूमि: येशूले आफ्ना तीन जना चेलाहरूलाई एउटा अग्लो पहाडमा लैजानुभयो ।

प्रश्न	सही उत्तर	टिप्पणीहरू
<b>सारांश खण्ड</b>		
यो पदलाई सारांशमा बताउनुहोस् ।	<input type="checkbox"/> येशूको रूप परिवर्तन भयो । <input type="checkbox"/> मोशा र एलिया देखा परे र येशूसँग बोल्न थाले । <input type="checkbox"/> पत्रुसले येशू, मोशा र एलियाको निम्ति वासस्थान बनाउने प्रस्ताव राखे । <input type="checkbox"/> चम्किलो बादलले उनीहरूलाई ढाक्यो <input type="checkbox"/> त्यहाँ बादल भित्रबाट यस्तो आवाज आयो, “यिनी मेरा प्रिय पुत्र हुन्, जससँग म अति प्रसन्न छु । यिनको कुरा सुन ।”	
<b>विशेष प्रश्नहरू</b>		
येशू, पत्रुस, याकूब र यूहन्ना पहाडमा छँदा येशूलाई के भयो? (१७:२)	उहाँको रूप अति नै परिवर्तन भयो।	
येशूको रूप कसरी परिवर्तन भयो? ( १७:२)	उहाँको मुहार सूर्यझैँ चम्किलो भयो, र उहाँको वस्त्र प्रकाशझैँ उज्यालो भयो ।	
को देखा पर्‍यो र येशूसँग बोल्यो?	मोशा र एलिया	
तपाईंको विचारमा येशूसँग मोशा र एलिया बोलिरहनु किन अचम्मको कुराजस्तो लाग्छ? (१७:३)	मोशा र एलिया यो भन्दा अगाडि सयौं वर्ष बाँचेका थिए । येशू र उहाँका चेलाहरू पृथ्वीमा हुँदा तिनीहरू पृथ्वीमा जीवित थिएनन् ।	
बादलबाट निस्केको आवाजले के भन्यो? ( १७:५)	आवाजले भन्यो, “यिनी मेरा प्रिय पुत्र हुन्, जससँग म अति प्रसन्न छु । यिनको कुरा सुन ।”	

## मत्ती १७:२-७ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
येशूका चेलाहरूले आवाज सुनेपछि तिनीहरूले के गरे? (१७:६)	उनीहरूले आफ्नो मुहार भूँइँमा झुकाए र उनीहरू साह्रै भयभीत भए।	
तपाईंको विचारमा बादलबाट निस्केको आवाज कसको थियो? (१७:५)	परमेश्वर पिताको आवाजले बोल्यो।	
कसले बोलेको हो भनेर यदि यो स्पष्ट छैन भने, पत्रुसले यसको बारेमा के लेखे भनेर २ पत्रुस १:१६-१७ मा हेर्नुहोस्।		
जब परमेश्वर पिताले, “यिनी मेरा प्रिय पुत्र हुन्” भन्नुहुँदा उहाँले कसको बारेमा बताउँदै हुनुहुन्थ्यो ? (१७:५)	उहाँले येशूको बारेमा बताउँदै हुनुहुन्थ्यो।	
मोशा र एलिया येशूसँग बोले। त्यसपछि येशूको विषयमा परमेश्वर पिताले, “यिनी मेरा प्रिय पुत्र हुन्, जसलाई म प्रेम गर्छु। यिनको कुरा सुन।” भन्नुहुँदा, उहाँले यसरी येशूको अधिकारको बारेमा के देखाउनुभयो?	उहाँले मोशा र एलियाको अधिकारभन्दा येशूको अधिकार ठूलो भएको देखाउनुभयो।	

## लूका १:२६-३८

पृष्ठभूमि: मरियमसँग कुरा गर्न स्वर्गदूतलाई पठाइयो ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डको सारांश बताउनुहोस् ।	<input type="checkbox"/> गब्रिएल स्वर्गदूत कन्ये मरियमकहाँ आए । <input type="checkbox"/> उनी गर्भवती हुनेछिन् र एउटा छोरा जन्माउनेछिन् भनेर तिनले भने । <input type="checkbox"/> उनले उहाँको नाउँ येशू राख्नेछिन् भनेर तिनले भने । <input type="checkbox"/> उनको छोरा सर्वोच्च परमेश्वरको पुत्र कहलिनुहुनेछ र राजा हुनुहुनेछ भनी तिनले उनलाई भने । <input type="checkbox"/> पवित्र आत्मा उनीमाथि आउनुहुनेछ र उनको छोरालाई परमेश्वरका पुत्र भनेर बोलाइनेछ भनी तिनले उनलाई भने ।	
<b>विशेष प्रश्नहरू</b>		
परमेश्वरले गब्रिएल स्वर्गदूतलाई कसकहाँ पठाउनुभयो? ( १:२६-२७)	परमेश्वरले गब्रिएललाई विवाहको लागि मगनी भएकी र मरियम नाम भएकी कन्येकहाँ पठाउनुभयो ।	
मरियमलाई के हुनेछ भनी गब्रिएल स्वर्गदूतले भने? (१:३१)	मरियम गर्भवती हुनेछिन् र एउटा छोरा जन्माउनेछिन् ।	
मरियमले आफ्नो छोरालाई के नाउँले बोलाउनेछिन् भनी स्वर्गदूतले भने? (१:३१)	उनले आफ्नो छोरालाई "येशू" भन्नेछिन् ।	
मरियमको छोराको बारेमा स्वर्गदूतले के भने? (१:३२)	उनको छोरा महान् हुनेछन् र सर्वोच्चका पुत्र कहलाइनेछन् ।	

## लूका १:२६-३८ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा सर्वोच्च को हो ? ( १:३२)	सर्वोच्च परमेश्वर हुनहुन्छ ।	
मरियमको छोरालाई परमप्रभुले के दिनुहुनेछ ? (१:३२)	परमप्रभु परमेश्वरले मरियमको छोरालाई उहाँका पुर्खा दाऊदको सिंहासन दिनुहुनेछ ।  यसको अर्थ उनको छोरा उहाँका पुर्खा दाऊद झैं राजा हुनेछन् ।	
उहाँको राज्य अरूको राज्य भन्दा कसरी भिन्न हुनेछ ? (१:३३)	उहाँले सदासर्वदा राज्य गर्नुहुनेछ ।	
यदि उहाँले सदासर्वदा राज्य गर्नुहुनेछ भने उहाँको बारेमा के सत्य हुनुपर्छ ? (१:३३)	उहाँ सदासर्वदा जीवित हुनुपर्छ ।	
यो कसरी हुन सक्छ भनी मरियमले किन सोधिन् ? (१:३४)	मरियम कन्ये थिइन् । उनले कसैसँग शारिरिक सम्बन्ध राखेकी थिइनन् ।	
मरियम कसरी गर्भवती हुनेछिन् ? ( १:३५)	पवित्र आत्मा उनीमाथि आउनुहुनेछ र सर्वोच्चका शक्तिले उनलाई ढाक्नेछ ।  यसको अर्थ पवित्र आत्मा उनीकहाँ आउनु हुनेछ र उहाँको महिमित शक्तिले उनले छोरो गर्भधारण गर्नेछिन् ।	
बालक कसरी जन्मनेछन् भनी स्वर्गदूत वर्णन गर्छन् ? ( १:३५)	तिनी पवित्र हुनेछन् ।	
बालकलाई के भनिनेछ ? ( १:३५)	उहाँ परमेश्वर पुत्र कहलिनुहुनेछ ।	

## लूका १:२६-३८ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा उहाँलाई "परमेश्वरका पुत्र" भनी किन भनिनेछ? (१:३५)	<p>किनभने उहाँ परमेश्वर पुत्र हुनुहुनेछ</p> <p>यस बालकलाई परमेश्वरका पुत्र पनि भनिनेछ किनभने उहाँको पवित्र आत्माद्वारा गर्भधारण हुनेछ, मानव बुबाबाट होइन ।</p> <p>(परमेश्वरका पुत्र सधैं पिता र पवित्र आत्मसँग हुनुहुन्थ्यो, तर उहाँ पवित्र आत्माद्वारा परमेश्वरले सृष्टि गर्नुभएको बालकको रूपमा पृथ्वीमा आउनुभयो ।)</p>	

## लूका १०:२१-२२

पृष्ठभूमि: येशूले आफ्ना चेलाहरूलाई सहरहरूमा मानिसहरूलाई निको पार्न र परमेश्वरको राज्यको बारेमा तिनीहरूलाई शिक्षा दिन पठाउनुभएको थियो । तिनीहरूले यसो गरेपछि, तिनीहरू येशूकहाँ यसो भन्दै फर्के, “प्रभु, तपाईंको नाउँमा भूतहरू पनि हाम्रो वशमा आउँछन् ।” तिनीहरूका आफ्नो नाउँ स्वर्गमा लेखिएका छन् भनेर येशूले तिनीहरूलाई आनन्दित हुन सिकाउनुभयो ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस् ।	<input type="checkbox"/> येशू पवित्र आत्मामा आनन्दित हुनुभयो । <input type="checkbox"/> कुराहरू बुद्धिमानबाट लुकाउनुभएको र साना बालकहरूजस्तालाई प्रकट गर्नुभएको लागि येशूले आफ्ना पिताको प्रशंसा गर्नुभयो । <input type="checkbox"/> पिताले ती कुराहरू येशूलाई सुम्पनुभएको थियो । <input type="checkbox"/> पितालेबाहेक पुत्रलाई कसैले जान्दैन भनेर येशूले भन्नुभयो । <input type="checkbox"/> पुत्रले र पुत्रले प्रकट गरिदिनुहुनेहरूले बाहेक पितालाई कसैले जान्दैन भनी येशूले भन्नुभयो ।	
<b>विशेष प्रश्नहरू</b>		
येशू केमा आनन्दित हुनुभयो? ( १०:२१)	उहाँ पवित्र आत्मामा आनन्दित हुनुभयो ।	
येशूले कसलाई प्रशंसा गर्नुभयो? (१०:२१)	उहाँले आफ्ना पिताको प्रशंसा गर्नुभयो ।	
येशूले आफ्ना पितालाई के भनी बोलाउनुभयो? ( १०:२१)	उहाँले पितालाई "स्वर्ग र पृथ्वीका प्रभु" भनी बोलाउनुभयो ।	
तपाईंको विचारमा स्वर्ग र पृथ्वीका प्रभु को हुनुहुन्छ? ( १०:२१)	परमेश्वर पिता	

## लूका १०:२१-२२ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
येशूका पिताले उहाँलाई के सुम्पनुभयो? (१०:२२)	येशूका पिताले सबैकुराहरू उहाँलाई सुम्पनुभयो ।	
पुत्रलाई कसले जान्दछ? (१०:२२)	पिताले मात्र पुत्रलाई जान्नुहुन्छ ।	
पितालाई कसले जान्दछ? (१०:२२)	पुत्रले र जसलाई पुत्रले प्रकट गर्न चाहनुहुन्छ	
येशूले “पुत्र” को बारेमा बताउनुहुँदा उहाँले कसको बारेमा कुरा गर्दै हुनुहुन्थ्यो?	उहाँ आफ्नै बारेमा कुरा गर्दै हुनुहुन्थ्यो ।	

## यूहन्ना ३:१६-१८

पृष्ठभूमि: यहाँ येशूले आफूसँग राती आएर प्रश्न सोध्ने फरिसी, निकोदेमससँग कुरा गर्दै हुनुहुन्छ ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस् ।	<input type="checkbox"/> परमेश्वरले आफ्नो एक मात्र पुत्रलाई दिएर संसारलाई प्रेम गर्नुभयो । <input type="checkbox"/> पुत्रमा विश्वास गर्ने हरेकसँग अनन्त जीवन हुनेछ । <input type="checkbox"/> परमेश्वरले संसारलाई बचाउन आफ्ना पुत्र पठाउनुभयो, दण्ड दिन होइन । <input type="checkbox"/> पुत्रमा विश्वास गर्ने दण्डित छैन । <input type="checkbox"/> पुत्रमा विश्वास नगर्ने पहिले नै दण्डित भइसकेको छ ।	
<b>विशेष प्रश्नहरू</b>		
परमेश्वरले संसारलाई प्रेम गर्नुभएको कारण उहाँले के गर्नुभयो? ( ३:१६)	उहाँले आफ्नो एक मात्र पुत्र दिनुभयो ।	
परमेश्वरले आफ्नो छोरालाई कहाँ पठाउनुभयो? ( ३:१७)	परमेश्वरले उहाँलाई संसारमा पठाउनुभयो ।	
तपाईंको विचारमा परमेश्वरले आफ्ना पुत्रलाई कहाँबाट पठाउनुभयो? ( ३:१७)	परमेश्वरले उहाँलाई स्वर्गबाट पठाउनुभयो ।	



## यूहन्ना ३:१६-१८ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा येशूलाई किन परमेश्वरको "एक मात्र" पुत्र भनिन्छ? (३:१६)	येशू जसरी पुत्र हुनुहुन्छ, त्यसरी परमेश्वरका अरू कुनै पनि छोरा वा छोरी छैनन्। कहिलेकाहीँ स्वर्गदूत, विशेष अगुवाहरू वा इसाईहरूलाई पनि परमेश्वरका छोराहरू भनिन्छ तर येशू एक मात्र ईश्वरीय पुत्र हुनुहुन्छ।	
पुत्रमा विश्वास गर्नेलाई के हुनेछ? (३:१६)	जस-जसले उहाँमा विश्वास गर्छ त्यो मर्नेछैन तर अनन्त जीवन पाउँछ।	
परमेश्वरले आफ्नो पुत्र किन पठाउनुभयो? (३:१७)	उहाँले आफ्नो पुत्रलाई संसारलाई दण्डित गर्न पठाउनुभएको होइन तर पुत्रद्वारा संसारलाई बचाउन पठाउनुभयो।	
परमेश्वरको एक मात्र पुत्रलाई विश्वास नगर्ने मानिसहरूको निम्ति के कुरा सत्य छ? (३:१६)	तिनीहरू पहिले नै दण्डित भइसकेका छन्।	

## यूहन्ना ५:१६-२३

पृष्ठभूमि: एउटा विश्रामको दिन येशूले अठतीस वर्षदेखि बिरामी भएको मानिसलाई निको पार्नुभयो र आफ्नो चकटि उठाएर हिँड्न भन्नुभयो । जब यहूदीहरूले त्यस मानिसलाई देखे, तिनीहरूले त्यसलाई विश्राम-दिनमा चकटी उठाउनुहुँदैन भने र त्यसलाई कसले निको पार्ने भनेर सोधे । पछि त्यस मानिसले आफूलाई येशूले निको पार्नुभएको हो भनी बतायो ।

प्रश्न	सही उत्तर	टिप्पणीहरू
<b>सारांश खण्ड</b>		
यी पदहरूलाई सारांशमा बताउनुहोस् ।	<input type="checkbox"/> यहूदीहरूले येशूलाई सताए । <input type="checkbox"/> येशूले उहाँ र उहाँका पिता काम गरिरहनुभएको बताउनुभयो । <input type="checkbox"/> यहूदीहरूले येशूलाई मार्न खोजे किनभने उहाँले परमेश्वरलाई आफ्नै पिता भन्नुभयो । <input type="checkbox"/> येशूले पिता र पुत्रको बारेमा बोल्नुभयो ।	
<b>विशेष प्रश्नहरू</b>		
विश्राम-दिनमा येशूले मानिसलाई निको पार्नुहुँदा यहूदीहरूले के गरे? ( ५:१६ )	तिनीहरूले येशूलाई सताए ।	
येशूले यहूदीहरूलाई कसरी प्रतिक्रिया दिए? ( ५:१७ )	येशूले भन्नुभयो, “मेरा पिताले अहिले पनि काम गरिरहनुभएको छ र म पनि काम गरिरहेको छु ।”	
यहूदीहरूले किन येशूलाई मार्न समेत खोजे? ( ५:१८ )	तिनीहरूले उहाँलाई मार्न खोजे किनभने उहाँले विश्राम-दिन तोड्नुभयो र परमेश्वरलाई आफ्नै पिता भन्नुभयो ।	
येशूले परमेश्वरलाई आफ्नै पिता भन्नुहुँदा येशूले आफैलाई के भनी ठानेको भनी यहूदीहरूले सोचे? ( ५:१८ )	येशूले आफैलाई परमेश्वरको बराबरी गरेको भनी तिनीहरूले ठाने ।	

## यूहन्ना ५:१६-२३ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा के येशूले आफैलाई परमेश्वरको समान तुल्याउँदै हुनुहुन्थ्यो?	हो ।	
पुत्रले के गर्छ भनी येशूले भन्नुभयो? ( ५:१९)	पुत्रले त्यही कुराहरू गर्नुहुन्छ जुन पिताले गरिरहनुभएको उहाँ देख्नुहुन्छ भनेर उहाँले भन्नुभयो ।	
पुत्रको बारेमा परमेश्वरले के गर्नुहुन्छ? ( ५:२०)	पिता पुत्रलाई प्रेम गर्नुहुन्छ र उहाँले गर्नुहुने सबै कुरा पुत्रलाई देखाउनुहुन्छ ।	
मरेकाहरूको सम्बन्धमा पिता र पुत्रले के गर्नुहुन्छ? (५:२१)	पिता र पुत्रले तिनीहरूलाई जीवन दिनुहुन्छ ।	
पिताले कसैको न्याय नगर्नुको कारण के हो?( ५:२२)	पिताले कसैको न्याय गर्नुहुन्न किनभने उहाँले न्याय गर्ने सबै काम पुत्रलाई दिनुभएको छ ।	
तपाईंको विचारमा " उहाँले न्याय गर्ने सबै काम पुत्रलाई दिनुभएको छ" भन्नुको अर्थ के हो?	यसको अर्थ पिताले न्याय गर्ने सबै अधिकार पुत्रलाई दिनुभएको छ भन्ने हुन्छ ।	
पिताले कुन उद्देश्यको लागि न्याय गर्ने सबै काम पुत्रलाई दिनुभयो ? ( ५:२३)	पिताले यसो गर्नुभयो ताकि सबैले पितालाई आदर गरेजस्तै पुत्रलाई पनि आदर गरून् ।	
पुत्र किन आउनुभयो?(५:२३)	पुत्र आउनुभयो किनभने पिताले उहाँलाई पठाउनुभयो ।	

## यूहन्ना ५:१६-२३ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
पिता र पुत्रको बारेमा बोल्नुहुँदा येशूले कसलाई जनाउँदै हुनुहुन्थ्यो? (५:१९)	उहाँ परमेश्वर पिता र आफ्नै बारेमा बोल्दै हुनुहुन्थ्यो ।	
पुत्र पिता समान हुनुहुन्छ भनेर येशूले कसरी देखाउनुभयो? (५:१९-२३)	<ul style="list-style-type: none"> <li>● पिताले गर्नुहुने काम पुत्रले पनि गर्नुहुन्छ ।</li> <li>● पिता र पुत्रले मरेकाहरूलाई उठाउनुहुन्छ र जीवन दिनुहुन्छ ।</li> <li>● पिताले पुत्रलाई सबैको न्याय गर्ने अधिकार दिनुभयो ।</li> <li>● यदि मानिसहरूले पुत्रलाई आदर गरेनन् भने तिनीहरूले पितालाई पनि आदर गरेको हँदैन ।</li> </ul>	

## यूहन्ना १०:२५-३९

पृष्ठभूमि: एकचोटि येशू मन्दिरमा हिँडिरहुनुभएको बेलामा केही यहूदीहरूले उहाँलाई घेरे र उहाँ ख्रीष्ट हुनुहुन्छ कि हुनुहुन्न भनी बताउन माग गरे ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस्	<ul style="list-style-type: none"> <li><input type="checkbox"/> येशूले तिनीहरूलाई भन्नुभयो कि, उहाँको कामले उहाँको गवाही दिन्छ र तिनीहरूले विश्वास नगर्नुको कारण तिनीहरू उहाँका भेडाहरू थिएनन् भनेर उहाँले तिनीहरूलाई भन्नुभयो ।</li> <li><input type="checkbox"/> येशूले उहाँका पिताले उहाँलाई भेडाहरू दिनुभएको छ र उहाँ र पिता एकै हुनुहुन्छ भनेर तिनीहरूलाई भन्नुभयो ।</li> <li><input type="checkbox"/> यहूदीहरू येशूलाई दुङ्गाले हान्न तयार भए ।</li> <li><input type="checkbox"/> येशूले ईश्वरनिन्दा गरेको कारण यहूदीहरूले आफूहरूले उहाँलाई दुङ्गाले हान्न खोजेको भनी बताए ।</li> <li><input type="checkbox"/> येशूले आफैलाई परमेश्वर समान बनाएर ईश्वर निन्दा गर्नुभएको भनी तिनीहरूले बताए ।</li> <li><input type="checkbox"/> येशूले तिनीहरूलाई व्यवस्थाको केही खण्ड सम्झाउनुभयो जसले “तिमीहरू ईश्वरहरू हो” भन्छ ।</li> <li><input type="checkbox"/> येशूले आफूलाई पिताले अलग गर्नुभएको, र संसारमा पठाउनुभएको भनी तिनीहरूलाई बताउनुभयो ।</li> <li><input type="checkbox"/> येशूले तिनीहरूलाई भन्नुभयो कि यदि उहाँले पिताका कामहरू गरिरहेको छैन भने उहाँलाई विश्वास नगर्नु ।</li> </ul>	

## यूजन्ना १०:२५-३९ (निरन्तर)

प्रश्न	सही उत्तर	टिप्पणीहरू
<b>सारांश खण्ड</b>		
	<input type="checkbox"/> येशूले कमसेकम उहाँले गर्नुभएका कामहरूमा विश्वास गर्न तिनीहरूलाई भन्नुभयो र पिता उहाँमा र उहाँ पितामा हुनुहुन्छ भनी जान भनेर उहाँले तिनीहरूलाई बताउनुभयो ।  <input type="checkbox"/> यहूदीहरूले उहाँलाई फेरि पनि पक्रने प्रयास गरे, तर उहाँ फुत्कनुभयो ।	
<b>विशेष प्रश्नहरू</b>		
तपाईंको विचारमा येशूले यहूदीहरूलाई पहिले नै के बताउनुभएको थियो? (१०:२५)	उहाँ ख्रीष्ट हुनुहुन्छ भनी उहाँले पहिले नै बताउनुभएको थियो ।	
के कुराहरूले आफ्नो बारेमा गवाही दिन्छ भनेर येशूले भन्नुभयो ? (१०:२५)	पिताको नाउँमा उहाँले गर्नुभएका कामहरूले उहाँको बारेमा गवाही दिन्छ ।	
तपाईंको विचारमा तिनीहरूले के गवाही दिए? (१०:२५)	तिनीहरूले उहाँ ख्रीष्ट हुनुहुन्छ भनी गवाही दिए ।	
येशूले आफूलाई यहूदीहरूले विश्वास नगर्नुको कारणहरू के बताउनुभयो ? (१०:२६)	तिनीहरूले उहाँलाई विश्वास गरेनन् किनभने तिनीहरू उहाँका भेडाहरू थिएनन् ।	
येशूलाई कसले भेडाहरू दियो भनी उहाँले बताउनुभयो? (१०:२९)	येशूले उहाँका पिताले उहाँलाई भेडाहरू दिनुभयो भन्नुभयो ।	

## यूजन्ना १०:२५-३९ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
येशूले आफू र आफ्ना पिताको बारेमा के बताउनुभयो? (१०:३०)	येशूले उहाँ र उहाँका पिता एक हुनुहुन्छ भन्नुभयो ।	
येशूलाई दुड्गाले हान्ने यहूदीहरूको कारण के थियो? (१०:३३)	उहाँले ईश्वर-निन्दा गर्नुभएको कारण तिनीहरूले दुड्गाले हानेको भनी तिनीहरूले बताए ।	
येशूले ईश्वर-निन्दा गर्नुभयो भनेर यहूदीहरूले किन भने? (१०:३३)	येशूले आफैलाई परमेश्वर बनाएको भनी तिनीहरूले बताए ।	
तपाईंको विचारमा येशूले आफैलाई परमेश्वर बनाएको भनी यहूदीहरूले भन्नुको कारण के थियो? (१०:३३)	येशूले परमेश्वरलाई "मेरो पिता" भन्नुभएको थियो र उहाँले उहाँ र पिता एक हुनुहुन्छ भन्नुभयो ।	
तपाईंको विचारमा यहूदीहरूले "तिमी मानिस भएर आफैलाई परमेश्वर बनाइरहेका छौ ।" भन्नुको अर्थ के थियो? (१०:३३)	तिनीहरूको भनाइको अर्थ येशू केवल मानिस मात्र हुनुहुन्थ्यो तर उहाँले आफैलाई परमेश्वर भन्दै हुनुहुन्थ्यो ।	
येशूले व्यवस्थाबाट के उद्धृत गर्नुभयो? (१०:३४)	येशूले "मैले भनौं, 'तिमीहरू ईश्वरहरू हो' भन्ने खण्डबाट उद्धृत गर्नुभयो ।	
यस खण्डमा ईश्वरहरू भनी कसलाई भनियो? (१०:३५)	मानिसहरू जसको लागि परमेश्वरको वचन लेखिएको थियो । (१०:३५)	

## यूहन्ना १०:२५-३९ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा येशूले धर्मशास्त्रलाई भङ्ग गर्न सकिँदैन भन्नुको अर्थ के थियो? (१०:३५)	यसको अर्थ धर्मशास्त्र सत्य हो र यसलाई परिवर्तन गर्न सकिँदैन।	
येशूले पिताले आफ्नो लागि के गर्नुभएको छ भनी बताउनुभयो? (१०:३६)	पिताले येशूलाई अलग गर्नुभएको थियो र उहाँलाई संसारमा पठाउनुभएको थियो।	
तपाईंको विचारमा येशूले १०:३५-३६ मा प्रश्न गर्नुहुँदा उहाँले के भन्न खोज्नुभएको थियो ?	“म परमेश्वरको पुत्र हुँ” भनेर येशूले भन्नुहुँदा तिनीहरूले ईश्वर-निन्दा गरेको हो भन्नुहुँदैन भनेर येशूको भन्नु खोज्नुभएको हो। धर्मशास्त्रमा परमेश्वरले उहाँको वचन पालन गर्नेलाई ‘तिमीहरू ईश्वरहरू हो’ भन्नुभएको छ। तर येशूको कामले पिताले उहाँलाई संसारमा पठाउनुभएको थियो भन्ने देखाउँछ र यसले उहाँ परमेश्वरका पुत्र हुनुहुन्छ भनी देखाउँछ।	
येशूका अनुसार कस्तो परिस्थितिमा मानिसहरूले उहाँलाई विश्वास गर्न हुँदैन? (१०:३७)	यदि येशूले पिताका कामहरू नगर्नुभएको भए तिनीहरूले उहाँलाई विश्वास गर्नु पर्दैनथ्यो।	
येशूका अनुसार यदि उहाँले पिताका कामहरू गरिरहनुभएको थियो भने मानिसहरूले के गर्नुपर्छ?(१०:३८)	तिनीहरूले उहाँको काममा विश्वास गर्नुपर्छ।	
तपाईंले येशूलाई चिन्नुभए अनुसार तपाईंको विचारमा उहाँले के कामको बारेमा कुरा गर्दै हुनुहुन्थ्यो? (१०:३७-३८)	उहाँ आफ्नो आश्चर्यकर्म र शिक्षाको बारेमा कुरा गर्दै हुनुहुन्थ्यो।	



## यूहन्ना १०:२५-३९ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
येशूका कामहरूमा विश्वास गर्नुले तिनीहरूलाई के सिकाउनेछ? (१०:३८)	यसले तिनीहरूलाई पिता येशूमा हुनुहुन्छ र येशू पितामा हुनुहुन्छ भनी सिकाउनेछ ।	
यहूदीहरूले फेरि येशूलाई किन पक्रने प्रयास गर्दै थिए?	तिनीहरूले उहाँलाई पक्रन प्रयास गरे किनभने उहाँले पिता उहाँमा हुनुहुन्छ र उहाँ पितामा हुनुहुन्छ भन्नुभयो ।	
तपईको विचारमा येशूले पिता उहाँमा हुनुहुन्छ र उहाँ पितामा हुनुहुन्छ भन्नुहुँदा उहाँको भनाइको अर्थ के हो भनी यहूदीहरूले बुझे? (१०:३८)	येशूले परमेश्वर उहाँका पिता हुनुहुन्थ्यो र उहाँको परमेश्वरसँगको सम्बन्ध अरूको परमेश्वरसँगको सम्बन्धभन्दा भिन्न थियो भनेर निरन्तर बताउन खोज्दै हुनुहुन्थ्यो भनेर तिनीहरूले बुझे ।	

## रोमी १:१-४

पृष्ठभूमि: प्रेरित पावलले रोममा बसिरहेका इसाईहरूलाई यो पत्र लेखे । यो खण्ड पावलको पत्रको सुरुको अभिवादन हो ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस् ।	<input type="checkbox"/> पावलले आफैलाई येशू ख्रीष्टका दासको रूपमा चिनाए । <input type="checkbox"/> पावललाई प्रेरित हुनको निम्ति बोलाइयो र सुसमाचारको कामको निम्ति अलग गरियो । <input type="checkbox"/> सुसमाचारले परमेश्वरको पुत्रको बारेमा बताउँछ; धर्मशास्त्रमा अगमवक्ताहरूद्वारा सुसमाचारको बारेमा पहिले नै प्रतिज्ञा गरिएको थियो । <input type="checkbox"/> पुत्र दाऊदको शारिरिक सन्तान हुनुहुन्छ । <input type="checkbox"/> पुत्रलाई परमेश्वरका पुत्र भनी पवित्र आत्माले पुनरुत्थानद्वारा घोषणा भएको थियो ।	
<b>विशेष प्रश्नहरू</b>		
सुसमाचार कसको बारेमा हो? ( १:२-३)	सुसमाचार परमेश्वरका पुत्रको बारेमा हो ।	
परमेश्वरका पुत्रको पुर्खाको रूपमा महत्वपूर्ण व्यक्ति को थिए? ( १:३)	इस्राएलका राजा दाऊद परमेश्वरका पुत्रका पुर्खा थिए ।	
तपाईंले तपाईंको भाषामा “शरीर” को लागि प्रयोग भएका वाक्यांश कसरी बुझ्नुहुन्छ? ( १:३)	“शरीर” ले यहाँ भौतिक शरीरलाई जनाउँछ । (यहाँ “शरीर” को “पापमय स्वभाव” सित कुनै सरोकार छैन)	

## रोमी १:१-४ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
पवित्रताको आत्माद्वारा मृतकहरूबाट पुत्र पुनरुत्थान हुनुहुँदा उहाँको बारेमा आत्माले के घोषणा गर्नुभयो? ( १:४)	उहाँलाई मृतकहरूबाट पुनरुत्थान गर्नुभएर आत्माले पुत्र परमेश्वरका पुत्र हुनुहुन्छ भनी घोषणा गर्नुभयो ।	
पुत्र को हुनुहुन्छ? ( १:४)	येशू ख्रीष्ट	

## रोमी ५:८-१०

पृष्ठभूमि: यो खण्ड रोमका इसाईहरूको लागि पावलको पत्रबाट आएको हो। यस अध्यायमा “हामी”, “हामीलाई” र “हाम्रा” शब्दले पावल, रोमका इसाईहरूलाई जनाउँछ र येशूलाई विश्वास गर्ने सबैमा लागू हुन्छ। परमेश्वरमा विश्वासीहरूलाई हुने शान्तिको बारेमा पावल सिकाउँदै थिए किनभने येशूमाथि विश्वास गर्नेलाई उहाँ धर्मी ठहराउनुहुन्छ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस्।	<input type="checkbox"/> हामी पापी हुँदै ख्रीष्ट हाम्रा निम्ति मर्नुभयो। यसले परमेश्वर हामीलाई प्रेम गर्नुहुन्छ भन्ने कुरा प्रमाणित गर्छ। <input type="checkbox"/> येशूको रगतद्वारा परमेश्वरले हामीलाई धर्मी ठहराउनुभयो। त्यसैले येशूले हामीलाई परमेश्वरको क्रोधबाट बचाउनुहुनेछ भनी हामी जान्दछौं। <input type="checkbox"/> हामी परमेश्वरका शत्रुहरू थियौं तर हामीलाई उहाँका पुत्रको मृत्युद्वारा परमेश्वरसँग मिलाप गराइयो। हामी जान्दछौं कि पुत्रको जीवनद्वारा हामी बचाइनेछौं।	
<b>विशेष प्रश्नहरू</b>		
परमेश्वरले हामीप्रति आफ्नो प्रेम कसरी प्रमाणित गर्नुहुन्छ? (५:८)	हामी पापी हुँदै ख्रीष्ट हाम्रा निम्ति मर्नुभयो।	
तपाईंको विचारमा ख्रीष्टको मृत्युले परमेश्वरको प्रेम कसरी प्रमाणित गर्छ? (५:८)	परमेश्वर ख्रीष्टलाई प्रेम गर्नुहुन्छ तर उहाँले ख्रीष्टलाई हाम्रो पापको दण्ड भोग्न दिनुभयो र हामीलाई बचाउन मर्नुभयो। यसबाट उहाँले हामीलाई प्रेम गर्नुहुन्छ भन्ने प्रमाणित हुन्छ।	
हामी कसरी धर्मी ठहरिएका छौं?	हामी ख्रीष्टको रगतद्वारा धर्मी ठहरिएका छौं।	
तपाईंको विचारमा "हामी उहाँको रगतद्वारा... धर्मी ठहराइएका छौं" भन्नुको अर्थ के हो? (५:९)	यसको अर्थ परमेश्वरले हामीलाई धर्मी भन्नुहुन्छ किनभने ख्रीष्ट हाम्रो लागि मर्नुभयो।	

## रोमी ५:८-१० (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
हामी परमेश्वरको क्रोधबाट कसरी बच्नेछौं? (५:९)	ख्रीष्टद्वारा	
हामी परमेश्वरको शत्रु छँदै उहाँले हाम्रो निम्ति के गर्नुभयो? (५:१०)	परमेश्वरले आफ्ना पुत्रको मृत्युद्वारा हामीलाई आफूसित मिलाप गराउनुभयो ।	
परमेश्वरका पुत्र को हुनुहुन्छ? (५:१०)	ख्रीष्ट	
तपाईंको विचारमा कुनै मानिसको परमेश्वरसँग मिलाप भयो भने त्यसको परमेश्वरसँग सम्बन्ध कस्तो हुन्छ? (५:१०)	त्यसको परमेश्वरसँग शान्तिपूर्ण सम्बन्ध हुन्छ । परमेश्वर त्यससँग क्रोधित हुनुहुन्न ।	
तपाईंको विचारमा ख्रीष्टको जीवनबाट मानिसहरू कसरी बचाइएका छन्? (५:१०)	ख्रीष्ट मृतकहरूबाट जिवीत हुनुभयो र सदासर्वदा जिउनुहुन्छ । र उहाँले परमेश्वरसँग मिलाप गराउनु भएका मानिसहरूलाई अनन्त जीवन दिनुहुन्छ ।	

## १ कोरिन्थी १५:२०-२८

पृष्ठभूमि: यो खण्ड कोरिन्थका इसाईहरूलाई पावलको पहिलो पत्रबाटको हो । कसै-कसैले मरेकाहरू जीवित पारिनेछन् भन्ने कुरामा विश्वास गरेनन् । येशू जीवित पारिनुभएकोले हामी जान्दछौं कि ती मरेकाहरू जीवित पारिनेछन् भनेर पावल सिकाउँदै थिए ।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस् ।	<input type="checkbox"/> ख्रीष्ट मृतकहरूबाट जीवित पारिनुभएको छ । <input type="checkbox"/> जसरी आदमको कारण सबैको मृत्यु हुन्छ, त्यसरी नै उहाँ आउनुहुँदा उहाँका सबैजना ख्रीष्टमा जीवित पारिनेछन् । <input type="checkbox"/> ख्रीष्टले अरू सबै राज्य र अधिकारको अन्त्य गर्नुहुनेछ, र उहाँले राज्यलाई परमेश्वरको हातमा सुम्पिदिनुहुनेछ । <input type="checkbox"/> उहाँले राज्य गर्नुहुनेछ र मृत्युसहित सबै शत्रुहरूलाई नाश गर्नुहुनेछ । <input type="checkbox"/> सबै ख्रीष्टको अधीनमा हुनेछ र ख्रीष्ट परमेश्वर पिताको अधीनमा हुनुहुनेछ ।	
<b>विशेष प्रश्नहरू</b>		
ख्रीष्टलाई के भयो? ( १५:२० )	ख्रीष्ट मृतकहरूबाट जीवित पारिनुभयो ।	
तपाईंको विचारमा "सुतिजानेहरू ... प्रथम फल" भनेको के हो? ( १५:२० )	ख्रीष्ट मरेकाहरूबाट जीवित भई उठ्नेहरूमा पहिलो हुनुहुन्थ्यो । उहाँले अरू मरेकाहरू पनि मृतकबाट जीवित हुनेछन् भनी देखाउनुहुन्छ ।	

## १ कोरिन्थी १५:२०-२८ ( निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
पद २१ ले मृत्यु र मृतकहरूको पुनरुत्थानको बारेमा के भन्छ ? (१५:२१)	मृत्यु एक जना मानिसबाट आयो र मृतकहरूको पुनरुत्थान पनि एक जना मानिसबाट नै आयो ।  यसको अर्थ एक जना मानिस (आदम) को कारण मानिसहरू मरे, र अर्को एक जना मानिस (ख्रीष्ट) को कारण तिनीहरूको पुनरुत्थान हुनेछ ।	
तपाईंको विचारमा "आदममा" हुनु र "ख्रीष्टमा" हुनु भन्नुको अर्थ के हो ? (१५:२२)	“आदममा” हुनु भन्नुको अर्थ पापको कारण आदमसँग एक हुनु वा तिनीसँग जोडिनु भन्ने हुन्छ । आदमले पाप गरेको कारण तिनका सन्तानले पनि पाप गरे ।  “ख्रीष्टमा” हुनु भन्नाले ख्रीष्टसँग एक हुनु वा उहाँसँग जोडिनु भन्ने हुन्छ ।	
आदममा भएका मानिसहरूलाई के हुन्छ र ख्रीष्टमा भएका मानिसहरूलाई के हुनेछ? (१५:२२)	आदममा भएकाहरू आफ्ना पापको कारण मर्छन् ।  ख्रीष्टमा भएकाहरू जीवित पारिन्छन् ।	
ख्रीष्टमा भएकाहरूलाई कहिले जीवित पारिनेछ? (१५:२२)	ख्रीष्ट आउनुहुँदा उहाँमा भएकाहरूलाई जीवित पारिनेछ ।	
अन्तमा के हुनेछ? (१५:२४)	ख्रीष्टले राज्य परमेश्वर पितालाई दिनुहुनेछ र अरू सबै राज्य, अधिकार, र शक्तिको अन्त हुनेछ ।	
कसले शासन गर्नेछ? (१५:२५)	ख्रीष्टले शासन गर्नुहुनेछ ।	

## १ कोरिन्थी १५:२०-२८ ( निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा “आफ्ना सबै शत्रुहरूलाई आफ्ना खुट्टामुनि नपारुञ्जेलसम्म” भन्नाले के बुझिन्छ? (१५:२५)	यसको अर्थ “सबै शत्रुहरूलाई पराजित नगर्नुभएसम्म” भन्ने हुन्छ ।	
तपाईंको विचारमा “उहाँले सबै कुरालाई उहाँको आफ्नो पाउमुनि ल्याउनुहुनेछ ” भन्ने भनाइले पावलले भनिरहेको के कुरालाई जोड दिन्छ? ( १५:२७)	यो पुरानो करारबाटको एउटा भनाइ हो । यसले पावलले भनिरहेको कुरालाई सत्य हो भनी देखाउँछ किनभने धर्मशास्त्रले यो हुनेछ भनी भन्यो ।	
“उहाँले सबै कुरालाई उहाँको आफ्नो पाउमुनि ल्याउनुहुनेछ ” वाक्यांशमा भएको “सबै कुरा” ले केलाई समावेश गर्दैन? ( १५:२७)	एकजना जसले सबैकुरा उहाँको अधीनमा राख्नुहुन्छ ।	
त्यो एक जना को हो?	परमेश्वर पिता	
“सबै कुरा आफ्नो अधीनमा राख्नुभएको छ” भन्नुको अर्थ के हो? ( १५:२७)	यसको अर्थ, “सबै कुरा आफ्नो अधिकारमा राख्नुभएको छ” भन्ने हो । परमेश्वर पिताले ख्रीष्टलाई सबै थोकमाथि राज्य गर्न दिनुहुनेछ ।	
सबै कुरा ख्रीष्टको अधीनमा भएपछि के हुनेछ? ( १५:२८)	पुत्रको अधीनमा सबै कुराहरू राखिदिनेको अधीनमा उहाँ आफैं आउनुहुनेछ ।	



## १ कोरिन्थी १५:२०-२८ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा यो पुत्र को हुन्? (१५:२८)	यी पुत्र ख्रीष्ट हुनुहुन्छ ।	
तपाईंको विचारमा उहाँ कसका पुत्र हुनुहुन्छ? (१५:२८)	उहाँ परमेश्वरका पुत्र हुनुहुन्छ ।	
१५:२१ पद ले परमेश्वरका पुत्रको बारेमा के बताउँछ?	परमेश्वरका पुत्र मानिस पनि हुनुहुन्छ ।	

## कलस्सी १:१३-२०

पृष्ठभूमि: यो खण्ड कलस्सेका इसाईहरूलाई पावलले लेखेको पत्रबाट आएको हो। पावलले कलस्सीहरूको लागि तिनी र तिनका सहकर्मीहरूले कसरी प्रार्थना गरे भनी तिनीहरूलाई बताएका थिए। यहाँ पावलले परमेश्वर पिताले उहाँका पुत्रमा विश्वास गर्ने मानिसहरूको लागि के गरिदिनुभएको छ भनी बताए। यस खण्डमा "हामी" शब्दले पावल र कलस्सीका मानिसहरूलाई जनाउँछ र यो येशू ख्रीष्टमा विश्वास गर्ने सबैमा पनि लागू हुन्छ।

प्रश्न	सही उत्तर	टिप्पणीहरू
<b>सारांश खण्ड</b>		
यो पदलाई सारांशमा बताउनुहोस्।	<input type="checkbox"/> उहाँ (परमेश्वर पिता) ले हामीलाई अन्धकारको शक्तिबाट छुटकारा दिनुभएको छ र हामीलाई उहाँका प्रिय पुत्रको राज्यमा सार्नुभएको छ। <input type="checkbox"/> उहाँका पुत्रमा परमेश्वरले हामीले उद्धार गर्नुहुन्छ र हाम्रो पाप क्षमा गर्नुहुन्छ। <input type="checkbox"/> पुत्र अदृश्य परमेश्वरका प्रतिरूप हुनुहुन्छ। उहाँ सबै सृष्टिमा जेष्ठ हुनुहुन्छ। <input type="checkbox"/> पुत्रले सबै कुरा सृष्टि गर्नुभयो र सबै कुराको रेखदेख गर्नुहुन्छ। <input type="checkbox"/> पुत्र मण्डलीको शिर हुनुहुन्छ। <input type="checkbox"/> पुत्र मरेकाहरूबाट जीवित हुनेमा पहिलो हुनुहुन्छ। <input type="checkbox"/> परमेश्वरको सारा पूर्णता ख्रीष्टमा बास गरेको छ। <input type="checkbox"/> परमेश्वरले पुत्रको मृत्युद्वारा सबै कुराहरू आफैमा पुनर्मिलापमा ल्याउनुहुन्छ।	
<b>विशेष प्रश्नहरू</b>		
परमेश्वर पिताले विश्वासीहरूलाई केबाट छुटकारा दिनुभएको छ? (१:१३)	उहाँले विश्वासीहरूलाई अन्धकारको शक्तिबाट छुटकारा दिनुभएको छ। यसको अर्थ उहाँले विश्वासीहरूलाई पापको नियन्त्रणबाट छुटकारा दिनुभएको छ।	
पिताले विश्वासीहरूलाई कसको राज्यमा सार्नुभएको छ? (१:१३)	उहाँले विश्वासीहरूलाई आफ्नो पुत्रको राज्यमा सार्नुभएको छ।	

## कलस्सी १:१३-२० (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
परमेश्वरले आफ्ना पुत्रमाथि विश्वास गर्नेहरूलाई के गर्नुहुन्छ? (१:१४)	उहाँ तिनीहरूको उद्धार गर्नुहुन्छ र तिनीहरूको पापको क्षमा गर्नुहुन्छ ।	
तपाईंको विचारमा "उहाँ अदृश्य परमेश्वरका प्रतिरूप हुनुहुन्छ ।" भन्नुको अर्थ के हो? (१:१५)	यसको अर्थ परमेश्वर अदृश्य हुनुहुन्छ तर उहाँको पुत्रले परमेश्वर कस्तो हुनुहुन्छ भनी देखाउनुहुन्छ ।	
यो पदले परमेश्वरका पुत्रको बारेमा के बताउँछ? (१:१५)	उहाँ सबै सृष्टिमा जेष्ठ हुनुहुन्छ ।	
"सबै सृष्टिमा जेष्ठ हुनुहुन्छ ।" भन्नुको अर्थ के हो? (१:१५)	यसको अर्थ कुनै एउटा वा दुवै हुनसक्छः <ul style="list-style-type: none"> <li>● सारा सृष्टिमाथि जेष्ठ अधिकार</li> <li>● सारा सृष्टिभन्दा अगाडि हुनुहुने</li> </ul> यसको अर्थ पुत्र नभएको त्यसतो कुनै समय पनि थियो भन्ने होइन ।	
सबै कुराहरूमाथि पुत्र किन जेष्ठ हुनुहुन्छ? (१:१६)	किनभने सबै कुरा उहाँद्वारा र उहाँको लागि सृष्टि भएको थियो ।	
तपाईंको विचारमा यी दुई वाक्यांश को अर्थ के होः "सबै ... कुराहरू उहाँद्वारा सृष्टि गरिएका थिए " र "सबै थोक ... उहाँकै लागि सृष्टि गरिएका थिए"	यसको अर्थ परमेश्वरले सबै थोक पुत्रद्वारा गर्नुभयो । परमेश्वरले सबै थोक पुत्रलाई सृष्टि गर्न लगाउनुभयो वा परमेश्वरले सबै थोक पुत्रलाई सृष्टि गर्ने अधिकार दिनुभयो ।	

## कलस्सी १:१३-२० ( निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
पद १७ ले पुत्र र सबै थोकको बारेमा के बताउँछ? ( १:१७)	पुत्र सबै थोक हुनुभन्दा अगाडि हुनुहुन्थ्यो ।	
तपाईंको विचारमा "उहाँ सबैथोकहरूभन्दा अगि हुनुहुन्छ ।" भन्नुको अर्थ के हो? ( १:१७)	सबै थोक हुनुभन्दा अगाडि पुत्र हुनुहुन्थ्यो ।	
तपाईंको विचारमा "उहाँमा सबै कुराहरू एकसाथ रहेका छन् ।" भन्नुको अर्थ के हो? (१:१७)	पुत्रले सबैकुरा एकसाथ राख्नुहुन्छ ताकि परमेश्वरले योजना बनाउनुभएझैं सबै रहन्छन् र काम गर्छन्	
पद १८ ले पुत्र र मण्डलीको बारेमा के बताउँछ? ( १:१८)	पुत्र मण्डलीको शिर हुनुहुन्छ । यसको अर्थ उहाँ मण्डलीको अगुवा हुनुहुन्छ र मण्डलीमाथि अधिकार छ ।	
किन पुत्रको सबै कुराहरूमा प्रथम स्थान रहेको छ ? (१:१८)	<p>किनभने उहाँ नै सुरुआत हुनुहुन्छ र मरेकाहरूबाट जीवित हुनेमा पहिलो हुनुहुन्छ ।</p> <p>सायद “उहाँ नै सुरुआत हुनुहुन्छ” भन्नुको अर्थ उहाँ मण्डली सुरु गर्ने पहिलो हुनुहुन्छ ।</p> <p>“उहाँ ... मरेकाहरूबाट जीवित हुनेमा पहिलो हुनुहुन्छ” भन्नुको अर्थ अनन्त जीवनमा मृतकहरूबाट जीवित भई उठ्नेहरूमा हुनेमा उहाँ पहिलो हुनुहुन्छ । मण्डली पनि अनन्त जीवनको लागि मरेकाहरूबाट जीवित भई उठ्नेछन् ।</p>	

## कलस्सी १:१३-२०( निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
कसको पूर्णता खीष्टमा बास गर्छ? (१:१९)	परमेश्वरको पूर्णता पुत्रमा बास गर्छ ।	
पुत्रमा परमेश्वरको पूर्णता छ भन्नुको अर्थ के हो?	यसको अर्थ पुत्रमा परमेश्वरको पूर्ण स्वभाव छ । पिता परमेश्वर हुनुंझै र पवित्र आत्मा परमेश्वर हुनुंझै उहाँ पनि परमेश्वर हुनुहुन्छ ।	
कोद्वारा परमेश्वरले सबै कुराहरू आफूमा पुनर्मिलापमा ल्याउनुहुन्छ? ( १:२०)	पुत्रद्वारा	
परमेश्वरले सबैमा कसरी शान्ति ल्याउनुहुन्छ? ( १:२०)	उहाँले यसो पुत्रको क्रूसको रगतद्वारा गर्नुहुन्छ ।	
पुत्रको क्रूसको रगतद्वारा परमेश्वरले सबैमा शान्ति ल्याउनुहुन्छ भन्नुको अर्थ के हो?	यसको अर्थ मानिसको पापको लागि येशूको मृत्युले शान्ति ल्याउँछ ताकि परमेश्वरले आफ्नो सृष्टिसँग शान्तिपूर्वक रहनसक्नुभएको होस् ।	

## १ यूहन्ना २:२२-२४

पृष्ठभूमि: यो खण्ड यूहन्नाको पहिलो पत्रबाट हो जुन तिनले झुटा शिक्षकहरूका कुरा सुनिरहेका इसाईहरूको लागि लेखेका थिए। येशू मानिस हुनुभएकोले उहाँ स्वर्गबाट आउनुभएका परमेश्वरका पुत्र, ख्रीष्ट हुन सक्नुहुन्न भनी यी शिक्षकहरूले भन्दै थिए। यहाँ यूहन्नाले यी झुटा शिक्षकहरूको बारेमा लेखे।

प्रश्न	सही उत्तर	टिप्पणीहरू
<b>सारांश खण्ड</b>		
यस पदलाई सारांशमा बताउनुहोस्।	<input type="checkbox"/> येशू नै ख्रीष्ट हुनुहुन्छ भनी इन्कार गर्ने मानिस झुटो हो र ख्रीष्ट विरोधी हो किनभने त्यसले पिता र पुत्रलाई इन्कार गर्छ। <input type="checkbox"/> पुत्रलाई इन्कार गर्ने कोहीसँग पनि पिता हुनुहुन्न। <input type="checkbox"/> पुत्रलाई स्वीकार गर्नेसँग पिता पनि हुनुहुन्छ। <input type="checkbox"/> तिमीहरूले सुनेका कुरा तिमीहरूमा रहन्छ भने तिमीहरू पनि पिता र पुत्रमा रहन्छौ।	
<b>विशेष प्रश्नहरू</b>		
येशू ख्रीष्ट हुनुहुन्न भन्ने व्यक्तिको बारेमा यूहन्नाले के भने? (२:२२)	त्यो व्यक्ति झूटो र ख्रीष्ट विरोधी हो। त्यसले पिता र पुत्रलाई इन्कार गर्छ।	
तपाईंको विचारमा "त्यसले पिता र पुत्रलाई इन्कार गर्छ" भन्नुको अर्थ के हो? (२:२२)	यसको अर्थ त्यसले पिता र पुत्रलाई मान्दैन।	
यूहन्नाले लेखेका पिता र पुत्र को-को हुन्? (२:२२)	पिता, परमेश्वर पिता हुनुहुन्छ र पुत्र, परमेश्वरका पुत्र, येशू ख्रीष्ट हुनुहुन्छ।	
येशू नै ख्रीष्ट हुनुहुन्छ भनेर इन्कार गर्ने कुराले कसरी कुनै व्यक्तिले पिता र पुत्रलाई इन्कार गरिरहेको छ भनेर देखाउँछ? (२:२२)	पिताले ख्रीष्ट येशूलाई पठाउनुभयो। येशू ख्रीष्ट हुनुहुन्न भन्नु भनेको उहाँलाई पुत्र भनी इन्कार गर्नु हो र जसले पुत्रलाई इन्कार गर्छ त्यसले उहाँलाई पठाउनुहुने पितालाई पनि इन्कार गर्छ।	

## १ यूहन्ना २:२२-२४ (निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
पुत्रलाई इन्कार गर्ने व्यक्तिको बारेमा के सत्य छ? ( २:२३)	पुत्रलाई इन्कार गर्ने व्यक्तिसँग पिता हुनुहुन्न ।	
पुत्रलाई स्वीकार गर्ने व्यक्तिको बारेमा के सत्य छ? ( २:२३)	पुत्रलाई स्वीकार गर्ने व्यक्तिसँग पिता पनि हुनुहुन्छ ।	
“पिता पनि हुनुहुन्छ” भन्नुको अर्थ के हो? ( २:२३)	यसको अर्थ " पितासँग सम्बन्धमा हुनु वा एकतामा हुनु" हो । यसको अर्थ "पिताका सन्तानहरूमध्ये एक" हो ।	
यूहन्नाले इसाईहरूलाई के गर्न भने? ( २:२४)	तिनीहरूले सुरुदेखि सुनेका कुरा तिनीहरूमा रहन दिनुपर्छ ।  यसको अर्थ तिनीहरूले येशू ख्रीष्टको बारेमा सिकेको सत्य लाई निरन्तर विश्वास गर्नुपर्छ ।	
आफूले सुरुदेखि सुनेको कुरा आफूमा रहन दिने व्यक्तिको बारेमा के सत्य छ? ( २:२४)	त्यो पुत्रमा र पितामा रहन्छ ।  यसको अर्थ त्यो पिता र पुत्रसँगको सम्बन्धमा वा एकतामा रहन्छ ।	

## १ यूहन्ना ५:५-१३

पृष्ठभूमि: यो खण्ड यूहन्नाको पहिलो पत्रबाट हो जुन तिनले झुटा शिक्षकहरूका कुरा सुनिरहेका इसाईहरूको लागि लेखेका थिए। येशू मानिस हुनुभएकोले उहाँ स्वर्गबाट आउनुभएका परमेश्वरका पुत्र, ख्रीष्ट हुन सक्नुहुन्न भनी यी शिक्षकहरूले भन्दै थिए। यस खण्डमा परमेश्वरले येशू नै ख्रीष्ट, परमेश्वरका पुत्र हुनुहुन्छ भनी परमेश्वरले देखाउनुभएको र प्रमाणित गर्नुभएको छ भनी यूहन्ना लेख्दै थिए।

प्रश्न	सही उत्तर	टिप्पणीहरू
<b>सारांश खण्ड</b>		
यस खण्डलाई सारांशमा बताउनुहोस्	<input type="checkbox"/> येशू परमेश्वरका पुत्र हुनुहुन्छ। <input type="checkbox"/> उहाँ पानी र रगतद्वारा आउनुभयो। <input type="checkbox"/> आत्मा, पानी र रगत सहमत हुन्छन्। <input type="checkbox"/> परमेश्वरले पुत्रको बारेमा गवाही दिनुभएको छ। <input type="checkbox"/> यदि कसैले परमेश्वरले पुत्रको बारेमा भन्नुभएको कुरामा विश्वास गर्दैन भने त्यस व्यक्तिले परमेश्वरलाई झुटो भनिरहेको हुन्छ। <input type="checkbox"/> परमेश्वरको गवाही अनन्त जीवन हो जुन उहाँले आफ्ना पुत्रद्वारा दिनुहुन्छ। <input type="checkbox"/> परमेश्वरका पुत्रमाथि विश्वास गर्नेमा अनन्त जीवन हुन्छ।	
<b>विशेष प्रश्नहरू</b>		
संसारमाथि कसले विजय हासिल गर्छ? (५:५)	येशू नै परमेश्वरका पुत्र हुनुहुन्छ भनी विश्वास गर्नेले।	
येशू ख्रीष्ट कसरी आउनुभयो? (५:६)	उहाँ पानी र रगतद्वारा आउनुभयो।	
तपाईंको विचारमा आत्मा, पानी र रगतले के गवाही दिन्छ? (५:६-८)	यसले येशू ख्रीष्ट नै परमेश्वरका पुत्र हुनुहुन्छ भनी गवाही दिन्छ।	



## १ यूहन्ना ५:५-१३ ( निरन्तर)

प्रश्न	सही उत्तर	टिप्पणीहरू
<b>विशेष प्रश्नहरू</b>		
तपाईंको विचारमा पानी र रगत के हो?	सायद पानीले येशूको बप्तिस्मालाई जनाउँछ र रगतले उहाँको मृत्युलाई जनाउँछ ।  वा सायद यसले बप्तिस्मा र प्रभु भोजको विधिलाई जनाउँछ ।	
परमेश्वरले कसको बारेमा गवाही दिनुभएको छ? ( ५:९)	परमेश्वरले पुत्रको बारेमा गवाही दिनुभएको छ ।	
कसभित्र यो साक्षी छ? ( ५:१०)	परमेश्वरका पुत्रमा विश्वास गर्नेसँग यो गवाही हुन्छ ।	
"परमेश्वरका पुत्रमा विश्वास" गर्नु भनेको के हो? ( ५:१०)	यसको अर्थ येशू ख्रीष्ट परमेश्वरका पुत्र हुनुहुन्छ भनी बुझ्नु हो ।	
यदि कुनै व्यक्तिले परमेश्वरमा विश्वास गर्दैन भने त्यसले परमेश्वरको बारेमा के विश्वास गर्छ? ( ५:१०)	त्यसले परमेश्वर झुटो हुनुहुन्छ भनी विश्वास गर्छ ।	
पुत्रको बारेमा परमेश्वरले दिनुभएको गवाही वा प्रमाण के हो? ( ५:११)	उहाँले पुत्रमा दिनुभएको अनन्त जीवन गवाही वा प्रमाण हो ।	
कोसँग यो अनन्त जीवन छ? ( ५:१२)	जोसँग पुत्र हुनुहुन्छ ।	
फेरि, कोसँग अनन्त जीवन छ? (५:१३)	जसले परमेश्वरका पुत्रको नाउँमा विश्वास गर्छ ।	

यदि यो गाइडको बारेमा तपाईंसँग केही प्रश्नहरू वा टिप्पणीहरू छन् भने कृपया हामीलाई यसमा ईमेल गर्नुहोस्:  
[translation\\_services@wycliffeassociates.org](mailto:translation_services@wycliffeassociates.org)